

Azərbaycan və Türkiyə arasında ailə, qadın və uşaq məsələləri üzrə əməkdaşlıq müzakirə olunub

Ailə, Qadın və Uşaq Problemləri üzrə Dövlət Komitəsinin sədri Bahar Muradova dekabrın 3-də Türkiyənin ölkəmizdəki səfiri Birol Akgün ilə görüşüb.

Dövlət Komitəsindən AZƏRTAC-a bildirilib ki, B.Muradova Azərbaycan ilə qardaş Türkiyə arasında ösrlərə söykənən əlaqələrdən danışılıb və strateji tərəfdaşlıq, dostluq münasibətlərinin digər dövlətlər üçün nümunə olduğunu söyləyib. O, xalqlarımızın tarixən daşdıqları sülh və ədalət missiyasına bu gün də sadıq qaldıqlarını, bu əlaqələrin gələcəkdə də davam edəcəyini deyib.

Səfir B.Akgün iki ölkə arasında məhrəban dostluq və qardaşlıq prinsiplərinə əsaslanan münasibətlərin, eləcə də strateji əməkdaşlığın bu gün ən yüksək səviyyədə inkişaf etdiyini bildirib. Tarix boyu ölkə liderləri arasında formalaşan səmimi münasibətlərin xalqlar arasında əlaqələrin dərinləşməsinə də öz təsirini göstərdiyini vurğulayıb.



Tərəflər ailə, qadın və uşaq məsələləri üzrə əməkdaşlığın genişləndirilməsi istiqamətində fikir mübadiləsi aparıb, bu sahədə həyata keçirilən birgə layihə və təşəbbüslərin əhəmiyyətinə toxunublar. Görüşdə həmçinin iki qurum arasında imzalanmış "Ailə, qadın və uşaq məsələ-

ləri üzrə siyasət sahəsində Əməkdaşlıq Protokolu"nın 2023-2025-ci illər üzrə Fəaliyyət Planı çərçivəsində görülmə işlərdən danışılıb. Növbəti 3 il üçün imzalanacaq yeni Fəaliyyət Planının gələcək fəaliyyətlər üçün yeni imkanlar açacağı vurğulanıb.